



Il-Kummissjoni
Ewropea

BAGIT TAL-UE GĦALL-FUTUR

#EUBudget #EUdefence



it-13 ta' Ġunju 2018

IL-FOND EWROPEW GĦAD-DIFIŻA

... GĦALIEX NEHTIEĠU FOND EWROPEW GĦAD-DIFIŻA?

F'dinja fejn qed tiżdied l-instabbiltà geopolitika u li fiha t-theddid ta' tip ġdid bħall-attakki ċibernetiċi ma jafx x'inhuma l-fruntieri, jeħtieġ li l-Unjoni Ewropea tiegħu responsabbiltà akbar fid-difiża u l-protezzjoni taċ-ċittadini tagħha, il-valuri tagħhom u l-istil ta' ħajjithom.

Filwaqt li l-Unjoni Ewropea ma tistax tissostitwixxi l-isforzi tal-Istati Membri fil-qasam tad-difiża, tista' ttejjegħom jikkollaboraw ħalli jiżviluppaw t-teknoloġiji u t-tagħmir meħtieġa biex jindirizzaw l-isfidi tad-difiża u s-sigurtà komuni. L-Unjoni Ewropea qed iżżid il-kontribut tagħha għas-sigurtà u d-difiża kollettivi tal-Ewropa, billi qed taħdem mill-qrib ma' sħabha, qabelxejn mal-Organizzazzjoni tat-Trattat tal-Atlantiku ta-Tramuntana (in-NATO).



**Tliet kwarti
mill-Ewropej iridu
Politika ta' Sigurtà
u ta' Difiża Komuni
msaħha**



X'INHU L-FOND?

Il-Fond Ewropew għad-Difiża se jikkontribwixxi għall-awtonomija strateġika tal-Ewropa fil-protezzjoni u d-difiża taċ-ċittadini tagħha. Se jikkoordina, jissupplimenta u jamplifika l-investimenti nazzjonali fid-difiża.

Il-Fond se jippromwovi l-kooperazzjoni fost l-Istati Membri fil-produzzjoni ta' teknoloġija u tagħmir tad-difiża mill-aktar moderni u interoperabbli. Se jtejjegħ bil-qawwa l-partecipazzjoni ta' intrapriżi żgħira u medji fi proġetti kollaborattivi u se jrawwem soluzzjonijiet b'innovazzjoni rivoluzzjonarja.



IL-FOND X'SE JIKSEB?



Se jaġixxi bħala katalist għal bażi xjentifika u industrijali innovattiva u kompetittiva li tkun kapaċi tissodisfa l-ħtiġijiet tad-difiża tal-Ewropa b'teknoloġija u tagħmir kompletament interoperabbli tal-aħħar generazzjoni.



Permezz tal-ġbir flimkien tar-riżorsi, l-Istati Membri jistgħu jiksbu valur aħjar għall-investment tagħhom u jiżviluppaw teknoloġiji u tagħmir li ma jkunx possibbli li kieku jaħdmu b'mod indipendenti minn xulxin.



Dan l-appoġġ tul il-partijiet kollha taċ-ċiklu tal-ħajja tar-riċerka u l-iżvilupp se jiżgura li r-riżultati tar-riċerka ma jintilfulx minħabba nuqqas ta' finanzjament biex it-teknoloġija tkompli tiġi żviluppata u ttestjata.




L-ISPIŻA TAL-FRAMMENTAZZJONI U L-INEFFIĊJENZI LI HEMM BĦALISSA

	L-UE	L-ISTATI UNITI
Nefqa għad-Difiża		
Ammont totali	€227 biljun	€545 biljun
% tal-PDG	1.34	3.3
Investiment għal kull suldat	€27.639	€108.322
Duplikazzjoni tas-Sistemi fl-Użu		
Numru ta' tipi ta' sistemi ta' armamenti*	178	30
Tankijiet tal-gwerra prinċipali	17	1
Destrojers/frejgati.	29	4
Ajruplani tal-ġlied	20	6

* L-għadd ta' tipi ta' sistemi ta' armamenti għal kategoriji magħżula ta' sistemi ta' armamenti
 Sors: In-NATO, Istitut Internazzjonali għall-Istudji Strateġiċi, SIPRI, Munich Security Report 2017



In-nuqqas ta' kooperazzjoni bejn l-Istati Membri fil-qasam tas-sigurtà u d-difiża hu stmat li jiswa bejn €25 biljun u €100 biljun fis-sena.



Attwalment, madwar 80% tal-akkwist fil-qasam tad-difiża jitmexxa fuq bażi purament nazzjonali, u dan iwassal għal duplikazzjoni għalja tal-kapaċitajiet militari.



Mill-2010 'l hawn, kull sena ntefqu inqas minn €200 miljun fis-sena fuq riċerka u teknoloġija kollaborattivi Ewropej fil-qasam tad-difiża.




KIF JIĠI FFINANZZJAT?

Il-Kummissjoni tipproponi baġit ta' **€13-il biljun** għas-snin 2021-2027 li jiġi ddedikat għall-Fond Ewropew għad-Difiża. L-UE se ssir waħda mill-aqwa erba' investituri fir-riċerka fil-qasam tad-difiża fl-Ewropa. L-appoġġ għall-Fond Ewropew għad-Difiża jista' jiġi kkumplimentat bl-użu ta' appoġġ finanzjarju permezz tal-Fond InvestEU immirat għas-settur tad-difiża.

BAĠIT TAL-UE DDEDIKAT GĦALL-FOND EWROPEW GĦAD-DIFIŻA

€4.1 biljun f'finanzjament għal riċerka kollaborattiva dwar id-difiża li tittratta t-theddid emergenti u futur għas-sigurtà



€8.9 biljun għall-kofinanzjament ta' proġetti kollaborattivi fl-iżvilupp tal-kapaċitajiet li jikkumplimenta l-kontribuzzjonijiet nazzjonali




IL-FOND KIF SE JAĦDEM?

Il-Fond se jappoġġa proġetti kompetittivi u kollaborattivi fil-qasam tad-difiża tul iċ-ċiklu kollu tar-riċerka u l-iżvilupp ħalli jħalli impatt akbar.

L-UE tiffinanzja direttament l-ispejjeż totali tul il-fażi tar-riċerka, b'mod partikolari permezz ta' għotjiet. Wara din il-fażi, il-Fond se jikkomplimenta l-investiment tal-Istati Membri billi jikkofinanzja sa 20% tal-ispejjeż għall-iżvilupp ta' prototipi u sa 80% tal-attivitajiet ta' ċertifikazzjoni u ttestjar sussegwenti.

Il-Fond ma jkoprix il-fażi tal-akkwist. Madankollu, meta l-Istati Membri jiddeċiedu b'mod koŋgunt li jakkwistaw xi kapacià, pereżempju billi b'mod koŋgunt jakkwistaw ħelikopters, il-Kummissjoni tista' toffrilmom appoġġ prattiku, tgħinjom biex jagħzlu l-arranġamenti finanzjarji effettivi, tipprovdilmom termini u ftehimiet qafas u tagħtihom pariri dwar l-istrutturi tas-sjeda.



- **Il-proġetti kollaborattivi biss** huma eliġibbli. Kull proġett għandu jkollu mill-inqas 3 partecipanti minn 3 Stati Membri differenti.
- **Il-proġetti se jkunu definiti skont il-prijoritajiet stabbiliti mal-Istati Membri** bl-għan li jagħtu kontribut lill-interessi tas-sigurtà u d-difiża tal-Unjoni, b'konformità mal-prijoritajiet tal-kapaċitajiet tad-difiża maqbula mill-Istati Membri fil-qafas tal-Politika ta' Sigurtà u ta' Difiża Komuni u minn organizzazzjonijiet reġjonali u internazzjonali oħra (in-NATO).
- Il-Fond se jincentiva l-**parteċipazzjoni transfruntiera tal-SMEs** billi jipprovdi rati ogħla ta' finanzjament u jiffavorixxi proġetti minn konsorzji li jinkludu l-SMEs.
- **5% tal-baġit se jitwarrbu għal innovazzjoni rivoluzzjonarja b' riskju għoli** li tagħti spinta lill-prominenza teknoloġika fit-tul tal-Ewropa u l-awtonomija tad-difiża tagħha.
- Sabiex jiġi żgurat li r-riżorsi tal-UE jintużaw tajjeb, il-Fond se jikkofinanzja biss l-iżvilupp ta' prototipi komuni li fil-każ tagħhom **l-Istati Membri jintrabtu li jixtru l-prodott finali**. L-UE mhi se tkun is-sit tal-ebda kapaċità.
- Jekk ikunu eliġibbli, il-proġetti ta' **Kooperazzjoni Strutturata Permanenti (PESCO)**, jistgħu jircievu rata ogħla ta' kofinanzjament tal-UE (kofinanzjament bonus ta' 10% addizzjonali), iżda l-kontribuzzjoni mill-Fond mhix awtomatika.



X'KIENU L-PASSI IMPORTANTI LI WASSLU GĦALL-FOND?

Il-Fond jibni fuq l-isforzi li saru mill-Kummissjoni ta' Juncker li tippromwovi u tittestja l-kooperazzjoni fil-qasam tad-difiża.

€90 miljun mill-baġit tal-UE għall-2019-2021 ġew allokati għar-riċerka fid-difiża u l-ewwel sett ta' għotjiet tal-UE għal proġetti dwar ir-riċerka fid-difiża diġà ġie ffirmat. Fosthom, b'għotja ta' €35 miljun, il-proġett Ocean2020 jappoġġa s-sorveljanza marittima u l-missjonijiet ta' interdizzjoni fuq il-baħar u għal dak il-għan se jintegra d-droni u s-sottomarini mingħajr ekwipaġġ fl-operazzjonijiet tal-flotta. Sejthet godda għal proposti tar-riċerka fid-difiża se jiġu varati dalwaqt.

Il-Kummissjoni varat ukoll Programm ta' Żvilupp Industrijali u tad-Difiża Ewropea (EDIDP) b'€500 miljun previsti għall-2019 u l-2020. Il-Parlament Ewropew u l-Kunsill laħqu qbil proviżorju dwar il-programm, li se jsir applikabbli f'Jannar 2019.



IL-FOND KIF SE JIKKUMPLIMENTA INIZJATTIVI OĦRA FIL-QASAM TAD-DIFIŻA?

- > L-iżgurar li jkun hemm rabtiet mill-qrib bejn il-Fond Ewropew għad-Difiża u l-proġetti implimentati fil-qafas tal-Kooperazzjoni Strutturata Permanenti fil-qasam tad-difiża (**PESCO**).
- > Appoġġ lil attivitajiet oħra relatati mad-difiża permezz ta' €10.5 biljun tal-**Facilità Ewropea għall-Paċi**, strument estern għall-baġit propost barra mill-Qafas Finanzjarju Pluriennali. Il-facilità għandha l-għan li żżid l-appoġġ tal-UE għall-operazzjonijiet ta' paċi minn pajjiżi terzi madwar id-dinja; li tkopri l-ispejjeż komuni tal-missjonijiet militari tal-Politika ta' Sigurtà u ta' Difiża Komuni (b'halissa koperti mill-mekkaniżmu Athena); li tippermetti lill-UE tidhol għal azzjonijiet usa' mmirati biex jappoġġaw lill-forzi armati ta' pajjiżi terzi b'infrastruttura, tagħmirjew assistenza teknika militari.
- > Se jiġi allokat baġit dedikat ta' €6.5 biljun għall-Facilità Nikkollegaw l-Ewropa biex jitjiebu l-infrastrutturi strateġiċi tat-trasport tal-UE biex jiġu adattati għall-**mobilità militari**.
- > L-ispinta li se tingħata lill-effikaċja tal-kooperazzjoni permezz ta' €100 biljun għall-programm ta' riċerka u innovazzjoni **Orizzont Ewropa**, se tiżgura li r-riżultati tar-riċerka civili jkunu ta' benefiċċju għall-kapaċitajiet tad-difiża u viċversa. Dan se jgħin biex tiġi evitata duplikazzjoni bla bżonn.